

कोर्ट ने निर्देश दिया कि पुलिस गुमशुदा की खोजबीन जारी रखे

हाईकोर्ट ने कहा: गुमशुदा किसी से संपर्क करने को तैयार नहीं, 140 करोड़ आबादी में खोज करना मुश्किल

हरिभूमि जबलपुर।



मप्र हाईकोर्ट ने एक मामले में कहा कि इतने बड़े देश में, जहाँ कोई गुमशुदा व्यक्ति अपने माता-पिता या रिश्तेदार से संपर्क करने को तैयार नहीं है, वहाँ 140 करोड़ लोगों की आबादी में उसकी खोज करना बहुत मुश्किल है। कोर्ट ने कहा कि ऐसी स्थिति में याचिका को बार-बार सूचीबद्ध करना और पुलिस से रिपोर्ट मंगवाने का कोई उद्देश्य नहीं है। इस मत के साथ जस्टिस विवेक रूसिया व जस्टिस प्रदीप मिश्रल की खंडपीठ ने बंदी प्रत्यक्षीकरण याचिका का अंतिम निराकरण कर दिया। कोर्ट ने निर्देश दिया कि पुलिस गुमशुदा की खोजबीन जारी रखे।

सतना के अजय शुक्ला की ओर से कोर्ट को बताया गया कि 5 जनवरी 2025 को सुरेन्द्र तिवारी और हिरओम मिश्रा याचिकाकर्ता के नाबालिग पुत्र को मैहर ले गए थे। उसके बाद से वह नहीं लौटा। अगले दिन याचिकाकर्ता पिता ने नयागांव

पुलिस थाने में गुमशुदा की रिपोर्ट दर्ज कराई। हाईकोर्ट के निर्देश पर पुलिस ने इस मामले में 4 बार रिपोर्ट पेश की। कोर्ट को बताया गया कि पुलिस ने गुमशुदा का पता लगाने के लिए पूरी कोशिश की है। पुलिस ने गुमशुदा को ढूँढने वाले को 5 हजार रुपए का इनाम देने की भी घोषणा की। इसके अलावा प्रचार माध्यमों के जरिए भी खोजबीन की गई, लेकिन सफलता नहीं मिली।

सागर के बहुचर्चित नीलेश आदिवासी आत्महत्या मामले की जांच के लिए एसआईटी गठित करने के निर्देश

जबलपुर। सुप्रीम कोर्ट ने सागर के मालथोन के बहुचर्चित नीलेश आदिवासी आत्महत्या के मामले की जांच के लिए एसआईटी गठित करने के निर्देश दिए हैं। चीफ जस्टिस सूर्यकांत व जस्टिस जॉयमाला बागची की खंडपीठ ने मप्र के डीजीपी को 2 दिन के भीतर तीन आईपीएस अधिकारियों की एसआईटी गठित करने के निर्देश दिए। एसआईटी एक माह के भीतर जांच पूरी कर सक्षम कोर्ट में रिपोर्ट पेश करेगी। वहीं कोर्ट ने भाजपा कार्यकर्ता गोविंद सिंह राजपूत की गिरफ्तारी पर रोक लगाते हुए उन्हें एसआईटी को जांच में सहयोग करने के निर्देश दिए। दरअसल, मप्र हाईकोर्ट से अग्रिम जमानत निरस्त होने पर गोविंद ने सुप्रीम कोर्ट में आवेदन पेश किया था। गोविंद की ओर से अधिवक्ता विवेक रंजन पांडे ने दलील दी कि पूर्व मंत्री भूपेंद्र सिंह के साथियों ने नीलेश को शराब पिलाकर मालथोन थाने ले गए। वहाँ पूर्व मंत्री का फोन आया और एसआईटी ने नीलेश से हस्ताक्षर करवा कर गोविंद सिंह राजपूत के खिलाफ झूठी एफआईआर दर्ज करवाई। होश आने पर गोविंद ने एसपी को आवेदन देकर यह स्वीकार किया कि पूर्व मंत्री के दबाव में उससे झूठी एफआईआर दर्ज करवाई गई है। आरोप है कि पूर्व मंत्री और उनके साथियों के लगातार टॉचर करने के कारण नीलेश ने 25 जुलाई 2025 को अपनी पत्नी रेवा आदिवासी के सामने आत्महत्या कर ली थी। हाईकोर्ट के हस्तक्षेप के बाद एफआईआर दर्ज की गई। इसमें गोविंद सिंह राजपूत को भी आरोपी बनाया गया। दलील दी गई कि पूर्व मंत्री को बचाने के लिए ऐसा किया गया। सुनवाई के बाद सुप्रीम कोर्ट ने मप्र हाईकोर्ट को भी लंबित याचिका का जल्द निराकरण करने कहा है।

बगलामुखी सिद्ध पीठ में पौष मास पर सहस्रार्चन, भक्तिमय वातावरण

सूर्योपासना से दूर होते हैं समस्त रोग: ब्रह्मचारी श्री चैतन्यानन्द

हरिभूमि, जबलपुर।

श्री बगलामुखी सिद्ध पीठ, शंकराचार्य मठ सिविक सेंटर महाताल में पौष मास के पावन अवसर पर चल रही सूर्योपासना के क्रम में शुक्रवार को भगवान सूर्यनारायण का गुलाब पुष्पों द्वारा सहस्रार्चन वैदिक विधि से संपन्न हुआ। कार्यक्रम में ब्रह्मचारी श्री चैतन्यानन्द जी महाराज ने सूर्य आराधना के महत्व पर प्रवचन देते हुए कहा कि सूर्य भगवान समस्त रोगों का निवारण करने वाले देवता हैं।

सूर्योपासना से मिलता है स्वस्थ और तेजस्वी जीवन

ब्रह्मचारी जी ने कहा कि शास्त्रों में सूर्य को अरोग्य का देवता माना गया है। सांस्कृतिक साहित्य में वर्णित मयूर कवि का कुछ रोग भी सूर्य आराधना से ही दूर हुआ, यह उदाहरण बताता है कि सूर्य उपासना मानव जीवन के शारीरिक व मानसिक संतुलन के लिए अत्यंत महत्वपूर्ण है। उन्होंने कहा कि भारत में सूर्य भगवान पंचायतन उपासना के प्रमुख देवों में शामिल हैं क्योंकि वे प्रत्यक्ष रूप से हमारे बीच विद्यमान रहते हैं और हम उनके तेजस्वी रूप के साक्षात् दर्शन करते हैं।

गुलाब पुष्पों के सहस्रार्चन से सिद्ध होती है कामनाएं

ब्रह्मचारी चैतन्यानन्द जी ने बताया कि पौष मास में सूर्य



अर्चन विशेष फलदायी माना गया है। अर्घ्यदान, पूजन और गुलाब पुष्पों के सहस्रार्चन से जीवन की समस्त शुभ कामनाएं पूर्ण होती हैं, तथा साधक के जीवन में शक्ति, बुद्धि और स्वास्थ्य का वास होता है।

भक्तों की उपस्थिति से भक्ति वातावरण मंगलमय

पूजन में मधु यादव, एड. ह्यान त्रिपाठी, संजय मिश्रा, प्रीति साहू, प्रीति अक्वाल, गोविंद साहू, पुष्पेंद्र सिंह परिहार, आशोक चौकसे, तुलसी अक्वरी, देवेंद्र दुबे, पोषुष दुबे, अंकित दीक्षित, सोनू कुरेले, राहुल मौर्य, राज गुप्ता, गोविंद साहू, शिव गुप्ता, लकी शर्मा, सुनील गुप्ता, रोहित तिवारी, मीडिया प्रमोटी मनीज सेन सहित अनेक भक्त उपस्थित रहे।

संत रामपाल महाराज के अनुयायी ने पेश की मानवता की अद्वितीय मिसाल

गार्ड ऑफ ऑनर के साथ सम्पन्न हुआ देहदान



भविव्य के डॉक्टरों के प्रशिक्षण और शोध कार्य में उनका शरीर उपयोगी साबित हो सके। परिवार ने कहा उनका मानना था कि मृत्यु के बाद भी यदि किसी के काम आया जाए, तो यही सबसे बड़ा मानवधर्म है। देहदान प्रक्रिया का नेतृत्व एनार्टमी

दृष्टिबाधित वर-वधु दाम्पत्य बंधन में बंधे

जबलपुर। दृष्टिबाधित शिवानी बंसल एवं नीरज बंसल का विवाह जबलपुर के सेवाभावी गणमान्य नागरिकों, विभिन्न संस्थाओं के सहयोग एवं उत्साहपूर्वक उपस्थिति में संपन्न हुआ। भावी जीवन में उपयोगी सामग्री प्रदान कर वर-वधु को आशीर्वाद प्रदान किया गया। बताया गया दृष्टिबाधित वर नीरज बंसल भिण्ड (मप्र) से बारात लेकर आये। विवाह समारोह को सफल बनाने में रोटी क्लब (ग्रेटर) निर्मल चोपड़ा एवं परिवार, नीरज वर्मा, रंजीत पटेल, श्रीनिवास परांजपे, नितिन नेगांधी, राष्ट्रीय दृष्टिहीन संघ के पदाधिकारी राष्ट्रीय उपाध्यक्ष डॉ. शिवेन्द्र सिंह परिहार, संरक्षक एसके तारे, सदस्य डॉ. ज्योति खरे एवं राज इवेंट्स का सहयोग प्राप्त हुआ।

सस्ते कोयले से लागत घटी फिर भी बिजली रेट बढ़ाने को प्रस्तावित क्यों किया?

जबलपुर। पावर मैनेजमेंट कंपनी तथा वितरण कंपनियों ने बिजली के रेट बढ़ाने के संबंध में नियामक आयोग के समक्ष याचिका (पिटिशन नं. 140/2025) दायर की है, जिस पर 09 दिसम्बर को सुनवाई हुई है, किन्तु इस याचिका को अभी तक सार्वजनिक नहीं कर उपभोक्ताओं को अंधेरे में रखा गया। बताया गया 22 सितम्बर को जीएसटी 2.0 तथा कोयले से 400 रुपये प्रतिटन कम्पैन्सेशन सेस हटाने की कार्यवाही की गई, सेस हटाने से बिजली उत्पादन लागत घटी। ऐसे में बिजली सस्ती होना चाहिए थी, किन्तु इसी के उलट बिजली के रेट बढ़ाने को प्रस्तावित किया गया है। इससे आक्रोशित होकर 12 दिसम्बर को जन संगठनों ने घंटाघर के पास प्रदर्शन किया तथा जिला प्रशासन के माध्यम से अध्यक्ष, मप्र विद्युत नियामक आयोग तथा ऊर्जा मंत्री पीएस तोमर के नाम ज्ञापन सौंपा।

संगठनों ने आरोप लगाया कि ऊर्जा मंत्री पीएस तोमर ने पत्रकारों के समक्ष घोषणा की थी कि जीएसटी तथा कोयले पर सेस घटाने का लाभ उपभोक्ताओं तक पहुंचाया जाएगा तथा

बिजली रेट बढ़ाने की याचिका सार्वजनिक नहीं कर उपभोक्ताओं को अंधेरे में रखा गया



बिजली सस्ती की जाएगी, किन्तु बिजली के रेट बढ़ाने को प्रस्तावित करने से ऊर्जा मंत्री की घोषणा गलत साबित हो रही है। प्रदर्शन में डॉ. पीजी नाजपांडे, रजत भार्गव, टीके रायघटक, डीके सिंह, वेदप्रकाश अधौलिया, डीआर

लखेरा, संतोष श्रीवास्तव, सुशीला कनौजिया, गीता पांडे, वीएन कमलाकर, केसी सोनी, अर्जुन कुमार परोरा, दिलीप कुंडे, उमा दाहिया, यशवंत कोठा, एड. बृजेश साहू तथा राममिलन शर्मा आदि शामिल थे।

निगरानी समिति की बैठक संपन्न

जबलपुर। कलेक्टर राघवेंद्र सिंह की अध्यक्षता में जिला स्तरीय समीक्षा एवं निगरानी समिति की बैठक आयोजित की गई। जिसमें नगरीय विकास के अंतर्गत अल्ट्रा क्वार्टर और शहरी परिवहन मिशन की समीक्षा की गई। जिसमें जिले के सभी नगरीय विकास के एक-एक कर विकास कार्यों की समीक्षा की गई तथा समग्र सीमा में पूर्ण करने के निर्देश दिये गये। इस दौरान पार्क, वॉटर बॉडी, ओल्डर डेड टैंक आदि विषयों पर विस्तार से चर्चा की गई। साथ ही उपचारित जल प्रबंधन के संबंध में भी आवश्यक चर्चा की गई। बैठक में पाटन विद्यारथ श्री अजय विश्वाही, पनाबर विद्यारथ श्री सुशील तिवारी इंडु तथा नगर परिषद और नगर पालिकाओं के अध्यक्ष सहित सभी संबंधित अधिकारी मौजूद रहे।

युवा कांग्रेस की बैठक में संगठन विस्तार पर जोर

जबलपुर। कस्तूरबा गांधी ब्लॉक की युवा कांग्रेस की बैठक शुक्रवार को आजाद पैलस बोर्डिंग, जैन मंदिर मालवीय चौक में आयोजित हुई। बैठक में ब्लॉक और वार्ड स्तर तक संगठन को मजबूत करने, नए सदस्यों को जोड़ने और युवाओं की सक्रिय भागीदारी सुनिश्चित करने पर चर्चा की गई। बैठक में वरिष्ठ नेताओं ने कहा कि प्रत्येक वार्ड में सदस्यता अभियान, डिजिटल कनेक्ट और स्थानीय मुद्दों के समाधान पर विशेष ध्यान दिया जाएगा। सबसे महत्वपूर्ण निर्णय यह हुआ कि 14 दिसंबर को दिल्ली में आयोजित 'वाट चोरी विरोध रैली' में कस्तूरबा गांधी ब्लॉक से 500 कार्यकर्ताओं को शामिल किया जाएगा। युवा कांग्रेस शहर अध्यक्ष सतेंद्र कुकरेले, विधानसभा उपाध्यक्ष अभ्युत बाजपेयी और ब्लॉक अध्यक्ष समीर गढ़वाल ने युवाओं को आगामी कार्यक्रमों में बढ़-चढ़कर भाग लेने का आह्वान किया।

बैठक आयोजन का युवा कांग्रेस शहर अध्यक्ष सतेंद्र (सोन्) कुकरेले, विधानसभा उपाध्यक्ष अभ्युत बाजपेयी, और ब्लॉक अध्यक्ष



समीर गढ़वाल द्वारा किया गया। तीनों पदाधिकारियों ने बैठक में मौजूद युवा साथियों को आगामी कार्यक्रमों में बढ़-चढ़कर हिस्सा लेने का आह्वान किया। बैठक में शिशिर नन्होरिया, कपिल भोजक, चंदन श्रीवास्तव, भानु यादव, बसंत ठाकुर, शिशान्त सिंह ठाकुर, रिंकू बदलनी, अरशद अली, मोहित गांधी घनघोरिया, रंजल विश्वकर्मा, बादल पंजवानी, राहुल अग्रवाल, पंकज पटेल, रूपेश अवस्थी, रोहित यादव, नीटू

जैन, शादाब अली, आशीष सावले, आदेश चौबे, अरुण पावर, नवल केसरवानी, सत्यम तिवारी, शिवम यादव, महेश यादव, अरविंद पंडित, नयन गुप्ता, प्रियांशु अग्निहोत्री, अजय सिंह, नरेश चौधरी, पवन चौकसे, विवेक श्रीवास्तव, हर्ष अग्रवाल, हिमेश अग्रवाल, मोहित अग्रवाल, अनुज ठाकुर, राज यादव, अमित महाराज दुबे, राहुल चौधरी, लाला तिवारी, सागर राय, गौरव सोनी आदि उपस्थित रहे।

दिव्यांग यात्रियों की बेहतर सेवा हेतु रेल मंडल संकल्पित

जबलपुर। शारीरिक रूप से दिव्यांग यात्रियों की सुविधा और यात्रा को आसान बनाने के लिए जबलपुर रेल मंडल लगातार प्रयासरत है। मंडल रेल प्रबंधक श्री कमल कुमार तलतरेजा के मार्गदर्शन में तथा वरिष्ठ मंडल वाणिज्य प्रबंधक डॉ. मधुर वर्मा के नेतृत्व में, इस वित्तीय वर्ष 1 अप्रैल से 09 दिसंबर 2025 के मध्य कुल 1171 रेलवे दिव्यांग रियायत कार्ड जारी किए गए हैं। केवल नवंबर माह में ही मंडल द्वारा 113 रेलवे दिव्यांग रियायत कार्ड बजाए गए हैं। इन रियायत कार्डों के माध्यम से दिव्यांग यात्रियों को किराए में टूट के साथ-साथ, निगमनुसार परिवारक के साथ यात्रा करने की सुविधा भी प्रदान की जाती है।

बिजली की मांग 19000 मेगावाट के शीर्ष पर पहुंची

जबलपुर। मध्यप्रदेश के ऊर्जा सचिव व एमपी पावर मैनेजमेंट कंपनी के प्रबंध संचालक विशेष गढ़पाले ने आज शक्तिभवन में पावर मैनेजमेंट कंपनी के कन्ट्रोल रूम का सुबह 11 बजे जिस वक्त निरीक्षण कर रहे थे उसी समय मध्यप्रदेश के इतिहास में सर्वाधिक बिजली की मांग 19113 मेगावाट दर्ज हुई। मध्यप्रदेश में बिजली की मांग पहली बार 19000 मेगावाट की शीर्ष मांग पर पहुंची है। ऊर्जा सचिव ने कन्ट्रोल रूम में रियल टाइम में बिजली की मांग और

उसकी शतप्रतिशत सप्लाई को मॉनीटर पर देखा। पीएमसी एमडी विशेष गढ़पाले ने भविष्य में बिजली की मांग 20 हजार मेगावाट तक पहुंचने की संभावना को देखते हुए निर्देश दिया कि बिजली की इस प्रकार शोर्टलिंग की जाए जिससे कि ऐसी स्थिति में प्रदेश में शतप्रतिशत बिजली की सप्लाई संभव हो। इस अवसर पर पावर मैनेजमेंट कार्यालय के मुख्य महाप्रबंधक पीके जैन व मुख्य महाप्रबंधक मानव संसाधन व प्रशासन राजीव गुप्ता सहित अभि्यंता उपस्थित थे।

पीएमसी के एमडी विशेष गढ़पाले ने कन्ट्रोल रूम की कार्यप्रणाली का गहन निरीक्षण करते हुए प्रत्येक बिन्दु का विश्लेषण किया। उन्होंने मेरिट आर्डर सिद्धांत के आधार पर किस प्रकार बिजली की शोर्टलिंग की जाती है उसे प्रत्यक्ष तौर पर देखा। ऊर्जा सचिव ने रियल टाइम में पावर मैनेजमेंट की कार्यप्रणाली को देख कर उचित निर्देश दिए। उन्होंने प्रदेश की तीनों विद्युत वितरण कंपनी में हो रही विद्युत सप्लाई को मॉनीटर पर अवलोकन किया।



साउथ एवेन्यू बुक फेयर: '615 पूर्वाचल हॉस्टल' बनी दर्शकों की पहली पसंद

बुक फेयर में हिंदी साहित्य और लोकप्रिय किताबों के प्रति दिखा रुझान

जबलपुर। साउथ एवेन्यू मॉल, ग्वारीघाट रोड में 12 से 14 दिसंबर तक आयोजित विशेष बुक फेयर आज से शुरू हो गया। जबलपुर कलेक्टर राघवेंद्र सिंह द्वारा रचित पुस्तक '615 पूर्वाचल हॉस्टल' की दर्शकों में खूब मांग रही। मेले में उपन्यास, जीवनी, यात्रा-वृत्तांत, इंग्लिश लिटरेचर, काव्य-संग्रह और बाल पुस्तकें सहित विभिन्न गैर-शैक्षणिक किताबों का बड़ा संग्रह उपलब्ध है। दिव्य प्रकाश दुबे और स्वप्निल पांडे जैसी लोकप्रिय पुस्तकें को भी पाठकों ने खास पसंद किया। पहले दिन फिक्शन और हिंदी साहित्य की किताबों को विशेष सराहना मिली। पाठक किताबें खरीदने के साथ-साथ किफायती दरों पर किराए पर भी ले सकते हैं। यह तीन दिवसीय मेले शहरवासियों के लिए ज्ञान और मनोरंजन का आकर्षक केंद्र साबित हो रहा है।

जल प्रदाय योजना का किया निरीक्षण

जबलपुर। जबलपुर समूह जल प्रदाय योजना के क्रियान्वयन की प्रगति का जायजा लेने के लिए कलेक्टर श्री राघवेंद्र सिंह और जिला पंचायत के मुख्य कार्यपालन अधिकारी श्री अभिषेक गहलोल ने विकासखंड शहपुरा के ग्राम धरमपुरा का दौरा किया। यह योजना म.प्र. जल निगम के अंतर्गत 1098.57 करोड़ रुपये की स्वीकृत लागत से क्रियान्वित की जा रही है, जिसका उद्देश्य क्षेत्र में स्वच्छ पेयजल की उपलब्धता सुनिश्चित करना है। निरीक्षण के दौरान, अधिकारियों ने धरमपुरा में निर्माणाधीन इंटेकवेल कम पंप हाउस और 95 एम.एल.डी. क्षमता के महत्वाकांक्षी जल शोधन संयंत्र के कार्यों का बारीकी से मुआयना किया। इस दौरान उन्होंने निर्माण कार्य की गुणवत्ता और निर्धारित समय-सीमा में परियोजना को पूर्ण करने पर विशेष जोर दिया। महाप्रबंधक जल निगम श्री संजय वाधवा ने बताया कि इस योजना से जबलपुर जिले के 848 ग्रामों को जल प्रदाय किया जाएगा। वर्तमान में योजनांतर्गत विगत 2 वर्षों में 274 टंकीयों का निर्माण प्रारंभ किया गया है और 2012 किलोमीटर पाइपलाइन बिछाने का कार्य किया गया है।

लोकसभा में अनुराग ने लगाए गंभीर आरोप, पूरे विपक्ष को घेरा



एजेसी नई दिल्ली

लोकसभा में चुनाव सुधार और वंदे मातरम की चर्चा के बाद अब कई अन्य मुद्दों पर बहस जारी है। शुक्रवार को भाजपा सांसद अनुराग ठाकुर ने एक ऐसा मुद्दा उठा दिया जिससे सदन में हंगामा मच गया। दरअसल, अनुराग ने तमिलनाडु सरकार पर हिंदुओं पर लाठीचार्ज करने का गंभीर आरोप लगाया। उन्होंने कहा कि राज्य सरकार के मंत्री सनातन धर्म के खिलाफ बयान दे रहे हैं। अनुराग ने नाराजगी जताते हुए कहा कि मैं एक बहुत जरूरी मुद्दा उठाना चाहता हूँ, जहाँ भारत का एक राज्य एंटी-सनातन धर्म का सिंबल बन गया है। उनके मंत्री सनातन धर्म के खिलाफ बयान दे रहे हैं। लोगों को मंदिर तक पहुँचने के लिए कोर्ट जाने पर मजबूर होना पड़ा। वहाँ की सरकार हिंदुओं को मंदिर में दौरे जलाने से रोक रही है। जबकि, अदालत ने दौरे जलाने का आदेश दिया है। तमिलनाडु की सरकार वहाँ हिंदुओं को धार्मिक स्थलों से दूर कर रही है।

भारत का एक राज्य एंटी-सनातन धर्म का सिंबल बन गया, लोगों को मंदिर जाने के लिए भी कोर्ट का दरवाजा खटखटाना पड़ रहा

लोस में अब कई अन्य मुद्दों पर बहस चल रही



संसद में अनुराग ठाकुर

तमिलनाडु में हिंदुओं पर लाठीचार्ज का आरोप

वहाँ के मंत्री हिंदुओं के खिलाफ कुछ भी बोलते रहे

मद्रास हाई कोर्ट की मद्दुरै बेंच ने भी उठाया था सवाल

मद्रास हाई कोर्ट की मद्दुरै बेंच ने तमिलनाडु सरकार की कड़ी आलोचना की और अधिकारियों पर मद्दुरै के थिरुपरनकुंद्रम मंदिर में कार्तिगाई दीपम का दीया जलाने के उसके आदेश को जान-बूझकर नजरअंदाज करने का आरोप लगाया। हिंदुओं पर लाठीचार्ज किया जाता है, हिंदुओं को क्यों रोका जाता है?

डीएमके सांसदों ने कड़ा विरोध किया

अनुराग के इस आरोप पर डीएमके सांसदों ने हंगामा कर दिया और आसन के करीब पहुँच गए। हंगामे को देखते हुए पीठासीन सभापति जगदंबिका पाल ने दोपहर एक बजे सदन की कार्यवाही अपराह्न 2 बजे तक के लिए स्थगित करनी पड़ी।

तमिलनाडु ने सुप्रीम कोर्ट का दरवाजा खटखटया

तमिलनाडु सरकार ने मद्रास हाई कोर्ट के एक फैसले के खिलाफ सुप्रीम कोर्ट का दरवाजा खटखटया है। हाई कोर्ट ने एक दरगाह के पास स्थित मंदिर में कार्तिगाई दीपम जलाने की अनुमति दी थी। यह मामला तिरुपरमकुंद्रम स्थित एक शिला दीप स्तंभ दीपथून में अरुलमिचु सुब्रमणिय स्वामी मंदिर के श्रद्धालुओं से जुड़ा है।

सरकार को समाधान ढूँढना चाहिए हम मिलकर काम करने को तैयार



राहुल ने प्रदूषण पर कहा

राहुल ने प्रदूषण पर कहा

कांग्रेस नेता राहुल गांधी ने कहा कि मैंने दिल्ली और बड़े शहरों में प्रदूषण का मुद्दा उठाया। यह एक ऐसा मुद्दा है जिस पर सभी दल सहमत हो सकते हैं। हमारी आने वाली पीढ़ियों का स्वास्थ्य खतरे में है। मैंने इस पर चर्चा का सुझाव दिया लेकिन आरोप-प्रत्यारोप के बजाय हमें समाधान ढूँढना होगा। हमें विशेषज्ञों से भी सुझाव लेने चाहिए। हम देश को दिखाना चाहते हैं कि हम प्रदूषण को कम करने के लिए मिलकर काम कर सकते हैं। यह एक राष्ट्रीय आपातकाल है। बहस सार्थक होनी चाहिए।

प्रियंका ने भी यही राग अलापा

हमें प्रदूषण पर चर्चा और कार्ययोजना बनानी चाहिए

राहुल गांधी के संसद में वायु प्रदूषण पर चर्चा की मांग पर कांग्रेस सांसद प्रियंका गांधी वाड़ा ने कहा कि मैं पूरी तरह सहमत हूँ और मुझे लगता है कि सभी सहमत होंगे। सरकार ने भी कहा है कि हम सभी को इस पर चर्चा करनी चाहिए और उसे आगे बढ़ाती है तो यह बहुत और एक कार्य योजना बनानी चाहिए।

यह हर साल बढ़ रहा है। हम अन्य सभी विषयों पर चर्चा करते हैं इसलिए इस पर भी चर्चा होनी चाहिए और कुछ ठोस परिणाम निकलने चाहिए। अगर सरकार एक अच्छी कार्य योजना बनाती है तो यह आगे बढ़ती है तो यह बहुत अच्छा होगा।

ठाकुर ने टीएमसी सांसद के खिलाफ लोकसभा स्पीकर को लिखा पत्र

संसद में इन दिनों ई-सिगरेट पर अनुराग ने अब लोकसभा अध्यक्ष ओम बिरला को पत्र लिखकर एक गंभीर शिकायत दर्ज कराई है। उन्होंने आरोप लगाया कि टीएमसी के एक सांसद ने वैधानिक कानूनों का उल्लंघन किया है। अनुराग ने कहा कि इस प्रकार के क्रूर संसद की मर्यादा और कानून की अवमानना के समान हैं। उन्होंने लोकसभा अध्यक्ष से अनुरोध किया है कि इस मामले की सख्त जांच की जाए और नियमों के उल्लंघन के लिए उचित कार्रवाई की जाए।

संसद में ई-सिगरेट विवाद

सौगत रॉय संसद परिसर में सिगरेट पीते नजर आए

ई-सिगरेट पर चल रहे विवाद के बीच एक और मामला तब सामने आया जब संसद परिसर में गुरुवार को टीएमसी के वरिष्ठ सांसद सौगत रॉय सिगरेट पीते हुए नजर आए, जिसके बाद यह मामला राजनीतिक विवाद में बदल गया। पहले तो सौगत रॉय को बाहर सिगरेट पीते देखकर केंद्रीय मंत्री गिरिराज सिंह और गजेन्द्र सिंह शेखावत ने आपत्ति जताई।

खबर संक्षेप

अमरिंदर ने '500 करोड़' के बयान को बताया झूठा

चंडीगढ़। पंजाब के पूर्व मुख्यमंत्री और भाजपा नेता कैप्टन अमरिंदर सिंह ने नवजोत कौर सिद्धू के 500 करोड़ वाले बयान को गलत बताया है। सिंह ने कहा है कि सीएम पद के लिए 500 करोड़ देने का दावा झूठा है। कौर ने यह कहकर पंजाब कांग्रेस में भूचाल ला दिया था कि पंजाब का सीएम बनने के लिए 500 करोड़ का स्टूकेस चाहिए।

'वे' बंगाल के लिए ताड़का और सुरसा हैं

रायपुर। छग भाजपा के वरिष्ठ नेता और पूर्व मंत्री अजय चंद्रकार ने बंगाल की सीएम ममता बेनर्जी को राक्षसी ताड़का और सुरसा कहकर संबोधित किया है। ममता की केंद्रीय गृह मंत्री अमित शाह पर की गई टिप्पणी की आलोचना की। अजय ने कहा कि उनका राजनीतिक अंत निश्चित है। 'ताड़का', 'सुरसा' का राजनीतिक अंत निश्चित है।

राष्ट्रपति ने नृपी लाल स्मारक पर पुष्पांजलि दी

इंफाल। राष्ट्रपति द्रौपदी मुर्मू ने शुक्रवार को इंफाल में नृपी लाल स्मारक परिसर में 86वें नृपी लाल दिवस के अवसर पर पुष्पांजलि अर्पित की। यह दिन ब्रिटिश नीतियों के खिलाफ महिलाओं के नेतृत्व वाले दो आंदोलनों की याद में मनाया जाता है। राष्ट्रपति ने बहादुर महिला योद्धाओं को भी भावभीनी श्रद्धांजलि दी।

दुकान का हलवा खाकर कई पुलिसकर्मी बीमार

जयपुर। राजधानी में पुलिस मुख्यालय लालकोठी से एक गंभीर और चौंकाने वाली घटना सामने आई है, जहाँ गाजर का हलवा खाने के बाद कई पुलिस अधिकारी और कर्मचारी अचानक बीमार पड़ गए। शनिवार दोपहर लालकोठी गांधीनगर मोड़ स्थित स्पेशल शंकर मिष्ठान भंडार से मिठाई और गाजर का हलवा खाना था।

कैबिनेट ने शुक्रवार को 3 महत्वपूर्ण फैसलों को दी मंजूरी

2027 में जनगणना के लिए 11,718 करोड़ रु. मंजूर, 2 चरण में होगी, जाति भी लिखी जाएगी

कोयला लिंकेज नीति में सुधार के लिए कोलसेटू नीति लागू होगी

एजेसी नई दिल्ली

कैबिनेट ने शुक्रवार को तीन महत्वपूर्ण फैसलों को मंजूरी दी। कैबिनेट ने जनगणना के लिए 11,718 करोड़ रुपए के बजट को मंजूरी दी है। केंद्रीय मंत्री मंडल ने कोयला लिंकेज नीति में सुधार के लिए कोलसेटू नीति को भी मंजूरी दी है। सरकार ने खोपरा 2025 सौजन के लिए न्यूनतम समर्थन मूल्य (एमएसपी) को भी नीतिगत मंजूरी दे दी है। इससे पहले, सरकार की कैबिनेट बैठक को लेकर कई बड़े दावे सामने आए। सूत्रों के अनुसार, मनरेगा का नाम बदलकर 'पूज्य बापू ग्रामीण रोजगार योजना' किए जाने पर विचार हो सकता है। बताया जा रहा है कि ग्रामीण रोजगार गारंटी कार्यक्रम की पहचान और प्रभाव को नया रूप देने के उद्देश्य से यह बदलाव प्रस्तावित है। केंद्रीय मंत्री अश्विनी वैष्णव ने जानकारी देते हुए कहा कि 'जनगणना 2027' दो चरणों में आयोजित होगी। अप्रैल और सितंबर 2026 के बीच घरों की सूची तैयार की जाएगी और फरवरी 2027 में जनगणना की जाएगी। पहली डिजिटल जनगणना होगी और इसमें जाति आधारित गणना को शामिल किया जाएगा।

मनरेगा का नाम बदलकर 'पूज्य बापू ग्रामीण रोजगार योजना' पर चर्चा

खोपरा 2025 सौजन के लिए एमएसपी को भी नीतिगत स्वीकृति दी



कैबिनेट के फैसलों की जानकारी देते केंद्रीय मंत्री अश्विनी वैष्णव

वैष्णव ने कहा

जनगणना एक्ट के तहत एक गजट नोटिफिकेशन आया। गोत्र, जाति के बारे में विचार-विमर्श के बाद तय किया जाएगा। डिजिटल जनगणना सिस्टम तैयार किया जा रहा है। पहला चरण अप्रैल से सितंबर 2026 तक चलेगा, दूसरा फरवरी 2027 में होगा।

बीमा नियमों में होगा संशोधन

जीवन बीमा निगम अधिनियम 1956 और बीमा नियामक एवं विकास प्राधिकरण अधिनियम 1999 में, बीमा अधिनियम 1938 के साथ-साथ संशोधन किया जाएगा।

2047 तक 'सभी के लिए बीमा' का लक्ष्य

इस तरह के बदलाव बीमा उद्योग की कार्यकुशलता बढ़ाने, व्यापार करने में आसानी लाने और बीमा की पहुंच बढ़ाने में मदद करेंगे, ताकि 2047 तक 'सभी के लिए बीमा' के लक्ष्य को प्राप्त किया जा सके।

नीलामी के लिए बनाया 'कोल सेटु'

कैबिनेट ने कोयले की नीलामी के लिए नई व्यवस्था 'कोल सेटु' को मंजूरी दी। कोल के उत्पादन में भारत आत्मनिर्भर बनने जा रहा है।

खोपरा की एमएसपी भी बढ़ाई

2026 के लिए पिसाई वाले खोपरा के लिए 12,027, गोल खोपरा के लिए 12,500 रुप.प्रति क्विंटल के एमएसपी होगा।

लोगों के रहने की अवधि और प्रवास के कारण बताने होंगे

सरकार ने लोकसभा को भी सूचित किया था कि जनगणना 2027 में वर्तमान निवास पर लोगों के रहने की अवधि और प्रवास के कारण से संबंधित प्रश्न भी शामिल होंगे। गृह राज्य मंत्री नित्यानंद राय ने एक प्रश्न के लिखित उत्तर में कहा था कि जनगणना में प्रत्येक व्यक्ति की जानकारी उस स्थान पर एकत्र की जाती है, जहाँ वे गणना की अवधि के दौरान पाए जाते हैं।

जानकारी और सुझावों के आधार पर अंतिम रूप दिया जाएगा

राय ने कहा कि प्रवासन के आंकड़े प्रत्येक व्यक्ति के जन्म स्थान और अंतिम निवास स्थान के आधार पर एकत्र किए जाते हैं। उन्होंने कहा कि जनगणना में वर्तमान निवास पर रहने की अवधि और प्रवास के कारण के बारे में भी जानकारी एकत्र की जाती है। उसके बाद अंतिम रूप दिया जाएगा।

बीमा क्षेत्र में एफडीआई 100 फीसदी तक बढ़ाने वाला विधेयक मंजूर

कैबिनेट ने बीमा क्षेत्र में विदेशी प्रत्यक्ष निवेश को 100 फीसदी तक बढ़ाने वाले विधेयक को मंजूरी दे दी। विधेयक 2025 का उद्देश्य बीमा क्षेत्र की पैठ को गहरा करना, विकास और वृद्धि को गति देना और व्यापार करने में आसानी को बढ़ाना है। यह संसद के आगामी सत्र के लिए सूचीबद्ध 13 कानूनों में से एक है। वित्त मंत्री निर्मला सीतारमण ने बजट में बीमा में विदेशी निवेश की सीमा को बढ़ाकर 100 प्रतिशत करने का प्रस्ताव रखा था।

पूर्व विधायक ने सोनिया को लिखा पत्र राहुल व खरगे की शिकायत की 3 साल से मैं ही नहीं मिल पाया

एजेसी गुवनेरघर

ओडिशा के पूर्व कांग्रेस विधायक मोहम्मद मोकिम ने पार्टी के अंदरूनी हालात को लेकर सोनिया गांधी को एक तीखा पत्र लिखा है। उन्होंने राहुल गांधी की अनुपलब्धता, कांग्रेस अध्यक्ष मल्लिकार्जुन खरगे की नेतृत्व शैली और पार्टी में युवाओं से बढ़ती दूरी पर गंभीर सवाल उठाए हैं। मोकिम ने लिखा कि वे खुद धनभग तीन साल से राहुल से मिलने में असमर्थ रहे हैं। उन्होंने पूरे देश के कांग्रेस कार्यकर्ताओं की भावनात्मक दूरी का प्रतीक बताया। नेतृत्व और जमीनी कार्यकर्ताओं के बीच बढ़ती खाई ने पार्टी को कमजोर कर दिया है। इंदिरा गांधी, राजीव गांधी और सोनिया गांधी के समय में कार्यकर्ताओं को महत्व मिलता था, उनकी सुनी जाती थी, जिससे विश्वास और निष्ठा बनी रहती थी। मोकिम ने लिखा कि देश की 65 फीसदी आबादी युवा है, लेकिन वर्तमान नेतृत्व युवाओं से कनेक्ट नहीं कर पा रहा है।

मद्रास हाई कोर्ट के जस्टिस को हटाने की प्रक्रिया पर उठे सवाल

जस्टिस स्वामीनाथन के खिलाफ महाभियोग खतरनाक

एजेसी नई दिल्ली

मद्रास हाई कोर्ट के जस्टिस जीआर स्वामीनाथन को हटाने संसद में महाभियोग प्रस्ताव को लेकर सियासत गरम है। जस्टिस ने मद्दुरै के तिरुपरनकुंद्रम में सुब्रमण्य स्वामी मंदिर के अधिकारियों को 'दीपथून' (स्तंभ) पर दीप जलाने की अनुमति दी थी। डीएमके के नेतृत्व विपक्षी दलों के स्पीकर ओम बिरला को जस्टिस को पद से हटाने प्रस्ताव लाने का नोटिस दिया है। महाभियोग पलाने की कोशिश पर 56 पूर्व जजों ने एतराज जताया है। इन जजों ने खुला पत्र लिखा और इस तरह की कोशिश को जजों को धमकाने का एक तरीका बताया है।

56 पूर्व जजों ने इसे न्यायिक स्वतंत्रता के लिए बेहद अनुचित बताया

जस्टिस ने 'दीपथून' पर दीप जलाने की दी थी अनुमति

भाजपा और पूर्व जज ने इसे अभूतपूर्व और बेहद खतरनाक हमला कहा

भाजपा प्रस्ताव को कांग्रेस, डीएमके और अन्य पार्टियों का न्यायपालिका पर अभूतपूर्व और खतरनाक हमला करार दिया है। इससे संवैधानिक संस्थानों और बहुसंख्यक समुदाय के धार्मिक अधिकारों के प्रति उसके रवैए को लेकर गंभीर चिंता पैदा होती है। इलाहाबाद हाईकोर्ट के रिट।जज जस्टिस सुधीर सक्सेना ने इसे न्यायिक स्वतंत्रता के लिए बेहद खतरनाक बताया है।

राहुल की अध्यक्षता वाली बैठक

फिर नहीं पहुंचे थरूर और तिवारी मामला फिर चर्चा का विषय बना

कांग्रेस सांसद शशि थरूर एक बार फिर चर्चाओं में हैं। लोकसभा में विपक्ष के नेता राहुल गांधी की अध्यक्षता में हुई कांग्रेस



लोकसभा सांसदों की बैठक में थरूर नहीं आए। हालांकि पार्टी सूत्रों के मुताबिक थरूर ने अपनी गैरमौजूदगी के बारे में पहले ही बता दिया था। थरूर के अलावा कांग्रेस के एक और वरिष्ठ नेता-चंडीगढ़ के सांसद मनीष तिवारी भी बैठक में शामिल नहीं हुए। थरूर की सोशल मीडिया एक्स टाइमलाइन के मुताबिक वे बीती रात कोलकाता में प्रभा खेतान फाउंडेशन की ओर से आयोजित एक कार्यक्रम में मौजूद थे।

बार- बार की गैरमौजूदगी पर उठे सवाल

थरूर की प्रमुख बैठकों से बार-बार गैरहाजिरी को लेकर पार्टी के अंदर अब सवाल उठने लगे हैं। हालांकि, थरूर ने बैठक से अपनी अनुपस्थिति को लेकर पहले ही नेतृत्व को जानकारी दे दी थी, लेकिन कांग्रेस के चीफ व्हिप का कहना है कि उन्हें उनकी अनुपस्थिति के कारण के बारे में कोई जानकारी नहीं है।

राहुल ने सांसदों के काम की तारीफ की

राहुल ने निचले सदन में कांग्रेस सांसदों के साथ एक बैठक की अध्यक्षता की और पार्टी विधायकों के विचार भी सुने और उनका फीडबैक भी लिया। राहुल ने शुक्रवार को दोनों सदन में वंदे मातरम और चुनाव सुधार पर बहस के दौरान अपनी पार्टी के सांसदों के काम की तारीफ की और दावा किया कि विपक्ष ने सरकार की कहानी की ध्वजियां उड़ा दीं।

चर्चाओं के दौरान हमने उनकी ध्वजियां उड़ा दीं

राहुल ने सांसदों से कहा कि सरकार दोनों मुद्दों पर विपक्ष के दबाव में लग रही थी। पार्लियामेंट हाउस कॉम्प्लेक्स में मीडिया से बात करते हुए राहुल ने कहा कि वंदे मातरम और एसआईआर पर उग्र चर्चा हुई। मुझे तो काफी अच्छा लगा क्योंकि दोनों चर्चाओं के दौरान हमने उनकी ध्वजियां उड़ा दीं। वे मानसिक दबाव में थे। उन्होंने दावा किया कि एसआईआर पर बहस के दौरान केंद्रीय गृह मंत्री अमित शाह परेशान थे और उन्होंने संसद में गाली-गलौज भी की। इसका एक कारण है- पूरा सिस्टम वोट चोरी में शामिल है, यह पूरा देश जानता है।

सुप्रीम कोर्ट ने लगाई फटकार

हाईकोर्ट बेंच की सुनवाई पर की 'आपत्ति', उसमें कुछ गड़बड़ है

टीवीके के कार्यक्रम में 41 लोगों की मौत हुई

एजेसी नई दिल्ली

सुप्रीम कोर्ट ने मामलों की लिस्टिंग और सुनवाई में अपनाए जा रहे नियमों पर मद्रास हाई कोर्ट पर सवाल उठाए हैं। कोर्ट ने करूर भगदड़ के बाद हाई कोर्ट की भूमिका पर अपनी जांच तेज कर दी है और कहा है कि जिस तरह से हाई कोर्ट ने इस त्रासदी से जुड़े मामलों को संभाला, उसमें कुछ गड़बड़ है। इस घटना में एक्टर से नेता बने विजय की पार्टी तमिलनाडु वेटी कजगम (टीवीके) के एक राजनीतिक कार्यक्रम के दौरान 41 लोगों की जान चली गई थी। जस्टिस जेके माहेश्वरी और विजय बिशनोई की बेंच ने मद्रास हाई कोर्ट के रिजिस्ट्रार जनरल द्वारा सब्मिट की गई एक रिपोर्ट की जांच करने के बाद यह टिप्पणी की। कोर्ट ने यह सवाल उठाया था कि करूर मद्दुरै बेंच के अधिकार क्षेत्र में आने के बावजूद हाई कोर्ट की चर्चने बेंच ने इस मामले को कैसे हैंडल किया। रिपोर्ट को पार्टियों के बीच सर्कुलेट करने का आदेश दिया गया, और बेंच ने उनसे जवाब मांगा।

मौखिक रिक्वेस्ट को भी टुकरा दिया

तमिलनाडु की ओर से पेश हुए सीनियर वकील पी. विल्सन ने कहा कि हाई कोर्ट में, जो भी मामला कोर्ट के सामने आता है, उससे जुड़ी हर बात पर वे आदेश देते हैं। जस्टिस माहेश्वरी ने जवाब दिया, अगर कोई प्रिक्टिस गलत है। बेंच ने 13 अक्टूबर के आदेश के एक हिस्से में बदलाव करने की मौखिक रिक्वेस्ट को भी टुकरा दिया, जिसमें निर्देश दिया गया था कि सीबीआई जांच की निगरानी सुप्रीम कोर्ट के पूर्व जज अजय रस्तोगी की अध्यक्षता वाली तीन-सदस्यीय समिति करेगी। जस्टिस रस्तोगी को तमिलनाडु केडर के दो सीनियर आईपीएस अधिकारियों को चुनना होगा जो उस राज्य के मूल निवासी न हों।

तो न्यायिक स्वतंत्रता खतरने में पड़ जाएगी

जस्टिस सक्सेना कहते हैं कि जजों के आदेश पर अगर इस तरह महाभियोग के नोटिस दिए जाने लगे, तो न्यायिक स्वतंत्रता खतरने में आ जाएगी। बात एक केस की नहीं है। ये भी हो सकता है कि जज साहब का आदेश सही हो या फिर सुप्रीम कोर्ट ही उस पर स्टे लगा दे, लेकिन यह भी सही है कि जज साहब के आदेश के बाद हिंसा भड़क सकती थी।



'ना तो कारवां की तलाश' नया नहीं, 1960 का पुराना गाना है

मुंबई। फिल्ममेकर आदित्य धर की फिल्म 'धुरंधर' का जादू हर तरफ छाया हुआ है, जिसमें रणवीर सिंह, संजय दत्त, अक्षय खन्ना, आर माधवन और अर्जुन रामपाल लीड रोलर्स में हैं। फिल्म को दर्शकों से काफी प्यार मिल रहा है और यही नहीं, फिल्म की बाकी बातों की तरह इसके गानों को भी उतना ही पसंद किया जा रहा है। लोग सबसे ज्यादा तो रणवीर सिंह के

एंट्री सॉन्ग 'ना तो कारवां की तलाश है' की बात कर रहे हैं। इस गाने पर खूब रील्स भी कट रहे हैं। धुरंधर में रणवीर सिंह की एंट्री पर बजने वाला गाना 1960 की हिंदी क्लासिक फिल्म 'बरसात की रात' का कव्वाली सॉन्ग 'ना तो कारवां की तलाश है' है। इस फिल्म का निर्देशन पी. एल. संतोषी ने किया था और इसमें भरत भूषण और मधुबाला लीड रोलर्स में थे।



हॉलीवुड मसाला

स्ट्रीट फाइटर का पहला लुक आया सामने



लॉस एंजिल्स। विद्युत जामवाल फिल्म 'स्ट्रीट फाइटर' से हॉलीवुड में अपने डेब्यू के लिए तैयार हैं। अब फिल्म से उनका पहला लुक सामने आया है। अपने फर्स्ट लुक में विद्युत बाल्ड लुक में काफी दमदार नजर आ रहे हैं। उनका ये लुक रिवील होते ही सोशल मीडिया पर भी छाया हुआ है। लोकप्रिय वीडियो गेम पर आधारित फिल्म 'स्ट्रीट फाइटर' में विद्युत जामवाल योगी धर्म्मिसन की भूमिका में नजर आएंगे। अब उनका पहला लुक सामने आया है। इस लुक में विद्युत बाल्ड (गंजे) नजर आ रहे हैं। फर्स्ट लुक में विद्युत मार्शल आर्ट की एक पोजिशन में नजर आ रहे हैं। वो हाथों, पैरों, गले और कानों में अजीब से भारी आभूषण पहने हुए हैं। सिर और चेहरे पर लाल रंग से लाइन भी बनी हुई है।

लाइफ़ Style

ऋचा

चाहती थीं काम करना, शरीर और मन नहीं था तैयार

एजेसी ►► मुंबई

ऋचा चड्ढा ने मां बनने के बाद अपने जीवन में आए इमोशनल, फिजिकल और प्रोफेशनल चैलेंजर्स के बारे में खुलकर बात की है। उन्होंने लगभग दो साल बाद काम पर लौटने की अपनी जर्नी को भी साझा किया है। उन्होंने इमानदारी और बेबाकी के मैट्रिनिटी और एंटरटेनमेंट की दुनिया की सच्चाइयों को बिना किसी लाग-लपेट के सामने रखा है। ऋचा चड्ढा अपने इंस्टाग्राम पर तस्वीरों के साथ-साथ नोट भी लिखा है। उन्होंने नोट में काम पर लौटने की मुश्किलों का जिक्र किया है। उन्होंने माना कि भले ही वह जल्दी लौटना चाहती थीं, लेकिन उनका शरीर और मन इसके लिए तैयार नहीं था। उन्होंने बच्चे के जन्म के बाद मानसिक रूप से धीरे-धीरे और जटिल तरीके से उबरने की बात कही। ऋचा चड्ढा ने यह भी बताया कि एक नई मां को खुद को फिर से खोजने के लिए किस तरह के सपोर्ट सिस्टम की जरूरत होती है। ऋचा ने इस संवेदनशील दौर में अपने पेशेवर जीवन में झेली गई तकलीफों का भी जिक्र किया, जिसमें उन्होंने इंडस्ट्री में विश्वासघात और नैतिकता की कमी को लेकर खुलकर बात की। ऋचा चड्ढा का पोस्ट सोशल मीडिया पर सार्वजनिक हस्तियों, खासकर नई मांओं पर कंटेंट बनाने के दबाव को भी आलोचना करता है।

ऋचा चड्ढा आखिरी बार साल 2023 में आई फिल्म 'फुकरे 3' और पिछले साल आई वेब सीरीज 'हीरामंडी: द डायमंड बाजार' में दिखाई दीं। पिछले साल जुलाई में ही उन्होंने बेबी गर्ल को जन्म दिया, तबसे उन्होंने काम नहीं किया और बेबी के साथ ही वक्त बिता रही हैं। अब उन्होंने एक मातृक नोट शेयर किया है।



बॉर्डर 2 का टीजर 16 दिसंबर को होगा रिलीज

मुंबई। सनी देओल, वरुण धवन, दिलजीत दोसांझ और अहान शेट्टी स्टारर 'बॉर्डर 2' का दर्शक बेसब्री से इंतजार कर रहे हैं। अब फिल्म के टीजर रिलीज को लेकर बड़ी जानकारी सामने आई है। साल 2026 की मच अवेटेड फिल्मों में शामिल 'बॉर्डर 2' का टीजर 16 दिसंबर को विजय दिवस के मौके पर रिलीज किया जाएगा। टीजर की रिलीज डेट घोषित करते हुए मेकर्स की ओर से फिल्म का एक नया पोस्टर भी जारी किया गया है। इस पोस्टर में फिल्म के चारों नायक सनी देओल, वरुण धवन, दिलजीत दोसांझ और अहान शेट्टी सेना की वर्दी में नजर आ रहे हैं। अलग-अलग जारी किए गए किरदारों के पोस्टर के बाद फिल्म को लेकर दर्शकों में उत्साह पैदा हो गया है। अब मेकर्स ने एक साथ चारों किरदारों की झलक दिखाई है। इस पोस्टर के सामने आने के बाद फिल्म को लेकर दर्शकों में उत्साह और भी बढ़ गया है।



फोर मोर शॉट्स प्लीज के चौथे सीजन का आया ट्रेलर

मुंबई। ओटीटी की लोकप्रिय महिला-केंद्रित सीरीज 'फोर मोर शॉट्स प्लीज' एक बार फिर अपने दर्शकों से मुखातिब होने को तैयार है। चौथा और फाइनल सीजन का ट्रेलर रिलीज कर दिया गया है और इसे देखकर साफ हो जाता है कि इस बार कहानी सिर्फ ग्लैमरस नाइट-लाइफ, रिश्तों और दिल टूटने तक सीमित नहीं रहने वाली, बल्कि इस बार बात पर्सनल लड़ाइयों तक जा पहुंची है। इस बार ट्रेलर में काफी कुछ खास देखने को मिलेगा। अमेजन प्राइम वीडियो पर 19 दिसंबर को स्ट्रीम होने वाली इस सीरीज में सिद्धि, उमंग, दामिनी और अंजना अपने जीवन के उस मोड़ पर खड़ी नजर आती हैं, जहां उन्हें यह स्वीकार करना पड़ता है कि अब बदलाव जरूरी है। ट्रेलर में चारों दोस्त खुद को सुधारने के लिए छह महीनों की चुनौती लेती दिखती हैं।

एक्शन अंदाज में नजर आई मिली एल्काॅक

लॉस एंजिल्स। डीसी स्टूडियो की नई फिल्म 'सुपरगर्ल' अगले साल सिनेमाघरों में रिलीज होगी। हाल ही में इस फिल्म का टीजर-ट्रेलर मेकर्स ने रिलीज किया है। एक्शन से भरपूर इस टीजर ने फिल्म को लेकर एक्साइटमेंट बढ़ा दी है। टीजर-ट्रेलर की शुरुआत एक आम टॉनराज लड़की से होती है, जिसकी जिंदगी काफी अस्त-व्यस्त है। लेकिन, परिस्थिति कुछ ऐसी बनती है कि उसे अपनी सुपरपावर का इस्तेमाल करना पड़ता है, बुरे लोगों से दुनिया को बचाना पड़ता है। इस काम में उसकी मदद एक अनजान लड़की भी करती है। फिल्म 'सुपरगर्ल' को केम गिलेस्पी ने निर्देशित किया है। फिल्म के टीजर-ट्रेलर के साथ मेकर्स ने रिलीज डेट भी शेयर की है। अगले साल यह फिल्म रिलीज होगी। इस रिलीज की तारीख जून 2026 है। फिल्म 'सुपरगर्ल' में भी 'सुपरमैन' के लेवल का एक्शन और वीएफएक्स देखने को मिल रहा है। थ्रिलर में काफी ब्यूंदर नजर आ रहे हैं। बैकग्राउंड स्कोर भी एक्शन सीन्स पर परफेक्ट बैठ रहा है।

कुछ हद तक हंसाती है कपिल की फिल्म 'किस किसको प्यार करूं 2'



नई दिल्ली। सोचिए अगर एक ही आदमी मोहन, महमूद, माइकल और मंजीत चार किरदार निभाए, चार धर्मों में अलग-अलग बंधियां रखे तो उसका हथ्र क्या होगा? बस इतनी कहानी है फिल्म 'किस किसको प्यार करूं 2' की। फिल्म की शुरुआत होती है मोपाल शहर के रहने वाले मोहन शर्मा (कपिल शर्मा) से जो सानिया (वरुना) से बेहद प्यार करता है। सानिया से शादी करने के चक्कर में मोहन के सामने ऐसी-ऐसी सिचुएशन आती है कि उसे रूही (आयशा खान), मीरा (श्रिया चौधरी) और जेनी (पारुल गुप्ता) से भी शादी करनी पड़ जाती है। अब अंत में मोहन अपना असली प्यार कैसे पाता है? यह आपको फिल्म देखकर पता चलेगा।

कैसा है अभिनय ?
कपिल शर्मा कॉमेडी तो कर सकते हैं पर एक्टिंग में सिर्फ कॉमेडी नहीं करनी होती, यह उन्हें समझना होगा। हालांकि, उनका काम पहले से बेहतर है पर रोमांटिक गानों और इमोशनल सीन में वो फीके लगते हैं। हां, कॉमिक टाइमिंग और पंच मारने में उन्हें कोई टक्कर नहीं दे सकता। इसमें कोई दो राय नहीं है कि उन्होंने यह फिल्म अपने कंधों पर संभाली है। चार हीरोइन वाली इस फिल्म में आयशा और श्रिया का काम अच्छा है। पारुल कहीं-कहीं फीकी रहीं। वरुना के तो एक्साप्रेस पूरी फिल्म में गायब ही रहे। मनजोत ने इस

टीवी मसाला



केबीसी में 25 लाख रुपए के सवाल पर गोल्ड मेडलिस्ट ने भी मानी हार

नई दिल्ली। 'कौन बनेगा करोड़पति 17' के एक एपिसोड की शुरुआत रोलओवर कंटेस्टेंट शीतल के साथ हुई जो कृषि विज्ञान से जुड़े फॉल्स में गोल्ड मेडलिस्ट हैं। उन्होंने बिग बी द्वारा पूछे गए शुरुआती दस सवालों का बड़े अच्छे से जवाब दिया और सुपर सैंडूक राउंड में 8 सवालों का सही जवाब देकर अपनी लाइफलाइन 'ऑडियंस पोल' जिंदा कर दी है। अमिताभ बच्चन ने कंटेस्टेंट शीतल से कंटेस्टेंट 12.50 लाख रुपए के 12वें सवाल फंस गई थीं। हालांकि, उन्होंने अपनी बची दोनों लाइफलाइन 50-50 और संकेत सूचक का इस्तेमाल किया और जीखिम उठाते खेल जारी रखा। बिग बी ने कंटेस्टेंट से सवाल पूछा, 'टेस्ट शतक बनाने वाली पहली भारतीय महिला क्रिकेटर कौन हैं, जो टेस्ट टीम की पहली कप्तान भी थीं?' विकल्प हैं- ए. डायना एडुल्जी, बी. शांता रंगस्वामी, सी. नीतू डेविड, डी. शुभांगी कुलकर्णी। कंटेस्टेंट ने रीस्क उठाते हुए विकल्प बी. शांता रंगस्वामी को चुना, जो सही है। बिग बी ने फिर कंटेस्टेंट से 25 लाख रुपए का 13वां सवाल पूछा, 'आइसक न्यूटन ने 1687 में अपनी रचना, 'प्राकृतिक दर्शन के गणितीय सिद्धांत किस भाषा में प्रकाशित की थी?' विकल्प हैं- ए. यूनानी, बी. फ्रेंच, सी. लैटिन, डी. अंग्रेजी। कंटेस्टेंट शीतल ने इस सवाल पर गेम विचर कर दिया और 12.50 लाख रुपए जीतकर घर लौटीं। इस सवाल का सही जवाब है- लैटिन।

'क्योंकि सास' में होगी नए चेहरे की एंट्री

नई दिल्ली। स्टार प्लस के सीरियल 'क्योंकि सास' की कमी बहू थी 2 में आठ शो में एक नए चेहरे की एंट्री होने जा रही है। शो में छह साल के लीप की बात भी बरखा बिष्ट ने कफर्म की है। शो में नए चेहरे और 6 साल के लीप के बाद फंस को बहुत सारे ट्विस्ट और टर्न देने देखने को मिल सकते हैं। रिपोर्ट्स की मानें तो शो में संदीप बसवान की एंट्री हो सकती है। संदीप की एंट्री शो में साहिल वीरानी के रूप में होगी। एक रिपोर्ट के मुताबिक, संदीप बसवान शो में नए ट्विस्ट और टर्न लेकर आएंगे। संदीप बसवान शो के पहले सीजन का भी हिस्सा थे। सीजन 2 में उनके रिटर्न को लेकर फैंस काफी उत्साहित हैं। हालांकि, मेकर्स या संदीप की तरफ से इस बात का कोई कफर्मेशन नहीं आया है। रिपोर्ट्स की मानें तो 'क्योंकि सास' की कमी बहू थी 2 में लीप के बाद अंगद और वृंदा का परेंटहुड दिखाया जाएगा। दोनों के दो बच्चे दिखाए जाएंगे। वहीं, मिहिर और तुलसी के बीच दूरी भी देखने को मिलेगी। शो का जो नया प्रोमो आया है उसमें दिखाया गया कि तुलसी अंगद और वृंदा के साथ चॉल में रह रही होगी।

सस्पेंस-थ्रिलर से लेकर कॉमेडी-रोमांस तक ओटीटी पर रिलीज हुआ एंटरटेनमेंट का सुपरडोज

नई दिल्ली। दिसंबर का दूसरा शुक्रवार ओटीटी दर्शकों के लिए किसी ट्रैट से कम नहीं। साल के आखिर में जहां प्लेटफॉर्म अपनी सबसे मजबूत लाइनअप सामने ला रहे हैं, वहीं 12 दिसंबर को एक ही दिन में पांच दमदार रिलीज ने चौकड़ को पहले से एक्साइटड बना दिया है। नेटफ्लिक्स से लेकर जी 5 और जियो हॉटस्टार तक- हर प्लेटफॉर्म ने ऐसा कंटेंट पेश किया है जो मनोरंजन के अलग-अलग टेस्ट को पूरा करता है। सस्पेंस, कॉमेडी, फेमिली ड्रामा, इमोशनल और रोमांस- इस बार की लिस्ट में सबकुछ देखने को मिल रहा है।



कांता
1950 के दशक का मद्रास, बदलते सामाजिक ढांचे का दौर और उसके बीच पैदा हुआ रचनात्मक तनाव- कांता अपनी एडवेंचर और प्रसूति के कारण एक अलग ही दुनिया में ले जाती है। दुलकर सलमान, राणा दग्गुबाती और समर्थ कलाकारों की टोली इस पारियड मिस्ट्री को ऊंचाई देती है। फिल्म उद्योग की प्रतिस्पर्धा से शुरू होने वाली कहानी जल्द ही एक स्याह मोड़ लेती है जब हत्या की गुन्गी खुलती है। विटेंज अंबाज और रहस्य का मिश्रण इसे विशेष बनाता है।

सिंगल पापा

हकी-फुल्की कॉमेडी और इमोशनल टच चाहने वालों के लिए यह नई सीरीज काफी अच्छी साबित होने वाली है। कुणाल खेमु एक ऐसे व्यक्ति की भूमिका में हैं, जिसकी जिंदगी तलाक के बाद अवाजक करवट लेती है- जब वह एक बच्चे को गोद ले लेता है। बेपरवाह और बचकाने स्वभाव वाला गौरव गेहलोत जब पेरेंटिंग की जिम्मेदारियों में घिरता है, तो परिवार की प्रतिक्रियाएं और हालात मजेंदार भी बनते हैं और मातृक भी। रिश्तों, जिम्मेदारियों और नए आरंभ की यह कहानी दिल को छूने वाली है। ये सीरीज नेटफ्लिक्स पर दस्तक दे चुकी है।

100वीं फिल्म 'श्री राघवेंद्र' थी, जिसमें उन्होंने हिंदू संत राघवेंद्र स्वामी का किरदार अदा किया जब बस कंडक्टर को हुआ एमबीबीएस स्टूडेंट से प्यार

एजेसी ►► नई दिल्ली

साल 1975 में जब सिनेमाघरों में कल्ट फिल्म शोले रिलीज हुई थी। ठीक उसी दिन 15 अगस्त 1975 को भारतीय सिनेमा में एक ऐसे शख्स ने कदम रखा था, जो इससे पहले बस कंडक्टर का काम करता था। उस वक्त किसी को नहीं पता था कि आगे चलकर ये एक हिंदी सिनेमा का सबसे बड़ा सुपरस्टार रजनीकांत बन जाएगा।

मराठी परिवार में हुआ जन्म
रजनीकांत का जन्म 12 दिसंबर 1950 को एक मराठी परिवार में हुआ था। उनके पिता पुलिस हेड कांस्टेबल थे। फिल्म इंडस्ट्री में आने से पहले रजनी का नाम शिवाजी राव गायकवाड था। रजनी जब महज चार वर्ष के थे तब उनके सिर से मां का साया हट गया। घर की आर्थिक स्थिति खराब थी। इस वजह से रजनीकांत को बचपन में कई संघर्षों से गुजरना पड़ा।

के. बालचंद्र ने पहचानी रजनी की प्रतिभा
एक्टिंग सीखने के दौरान ही रजनीकांत की मुलाकात दिग्गज फिल्म निर्देशक के. बालचंद्र से हुई। के. बालचंद्र ही वो निर्देशक हैं, जिन्होंने रजनीकांत की प्रतिभा को पहचाना और उन्हें पहली बार अपनी फिल्म में नौका दिया। के. बालचंद्र ने ही शिवाजी राव गायकवाड को रजनीकांत नाम दिया। रजनीकांत का नामकरण 27 मार्च 1975 को होली के मौके पर हुआ था और दिन था गुरुवार। जिसे रजनीकांत अपने लिए शुभ मानते थे।



पहली फिल्म में निर्माई निगेटिव भूमिका
रजनीकांत ने साल 1975 में आई फिल्म 'अपूर्व रांगला' से फिल्मी दुनिया में कदम रखा। यह फिल्म 15 अगस्त 1975 को रिलीज हुई थी, जिस दिन हिंदी सिनेमा की कल्ट फिल्म शोले भी रिलीज हुई थी। उस वक्त रजनीकांत की उम्र 25 वर्ष थी। डेब्यू फिल्म में वे एक छोटी सी निगेटिव भूमिका में दिखाई दिए। कुछ वक्त तक इसी तरह के रोल किए। इसके बाद उनके पास लीड रोल का ऑफर आना शुरू हो गया और देखते ही देखते वे इस कदर सफलता की सीढ़ियां चढ़ते गए कि आज फैंस उन्हें मगवान का दर्जा देते हैं। फिल्मी दुनिया में रजनीकांत का क्या कद है, यह दुनिया जानती है।

अमिताभ बच्चन के साथ की बॉलीवुड में शुरुआत

दक्षिण सिनेमा में कॅरियर शुरू करने के करीब आठ साल बाद रजनीकांत ने बॉलीवुड का रुख किया। उनकी पहली हिंदी फिल्म 'अंधा कानून' थी। साल 1983 में रिलीज हुई इस फिल्म में रजनीकांत ने हेमा मालिनी, अमिताभ बच्चन, प्राण, अमरीश पुरी और डेनी जैंगजोपा जैसे कलाकारों के साथ काम किया है। फिल्म बॉक्स ऑफिस पर जबरदस्त रही। इसने बजट से करीब चार गुना अधिक कारोबार किया है।

फिल्मों में आने से पहले थे बस कंडक्टर
फिल्मों में आने से पहले रजनीकांत का जीवन काफी संघर्षमय था। फिल्मों में आने से पहले रजनीकांत एक कुली और बस कंडक्टर रह चुके हैं। उन्होंने ऑफिस बाॅय के रूप में भी नौकरी की। हालांकि, बस कंडक्टर रहते हुए रजनी के टिकट बेचने का तरीका काफी स्टाइलिश था, जिसकी वजह से वो यात्रियों और बस ड्राइवर्स व कंडक्टरों में काफी मशहूर भी थे।

निम्मी के प्यार में थे 'थलाइवा'
हीरो बनने से पहले जब रजनीकांत बस कंडक्टर थे, उस वक्त वो एक लड़की के प्यार में थे। लड़की का नाम निर्मला था, लेकिन रजनीकांत उन्हें प्यार से निम्मी बुलाते थे। रजनीकांत ने अपनी बायोप्राफी 'द नेम इज रजनीकांत' में इस किस्से का जिक्र किया है। रजनीकांत आज जो भी हैं, वो निम्मी की वजह से ही हैं। निर्मला एमबीबीएस की स्टूडेंट थीं। रजनीकांत अक्सर उनसे मिलते थे। निम्मी ने ही रजनीकांत को अभिनय कोर्स करने के लिए प्रोत्साहित किया था। रजनीकांत, निम्मी के साथ शादी के सपने देखने लगे थे, लेकिन किस्मत को कुछ और ही मंजूर था।

10 साल में कर डालीं 100 फिल्में
रजनीकांत के कॅरियर की गाड़ी चल पड़ी तो उनके पास फिल्मों के भी खूब ऑप्शन आने लगे। इस बात का अंदाजा इसी से लगा सकते हैं कि अपने कॅरियर के 10 वर्षों में उन्होंने 100 फिल्में पूरी करवा लीं। अभिनेता की 100वीं फिल्म 'श्री राघवेंद्र' थी, जिसमें उन्होंने हिंदू संत राघवेंद्र स्वामी का किरदार अदा किया।